

اسلام کی علمی تاریخ میں علامہ عبدالحکیم سیالکوٹی کی تصانیف کا مقام

حاشیہ خیالی

خیالی کی اہمیت
”شرح عقائد نسفی“ پر جتنے حواشی لکھے گئے، ان میں سب سے زیادہ اہم مولانا احمد بن موسیٰ
الخیالی کا حاشیہ ہے جو اپنے مصنف کے نام پر خیالی کہلاتا ہے۔ بدقول اس کے ذریعہ طلبہ کی
ذہانت و ذکاوت کا امتحان لیا جاتا رہا، چنانچہ طاش کبریٰ زادہ نے لکھا ہے:

وله من المصنفات حواشی علی شرح العقائد النسفیة سلك فیها مسلك الایمان یمتحن به الاذکیاء من الطلاب وهی مقبولة بین الخواص وشہر تها لغنی عن مدحها۔
ان کی مولانا احمد بن موسیٰ الخیالی کی، تصانیف میں سے
”حاشیہ شرح عقائد نسفی“ ہے جس میں انہوں نے ایجاز و
اختصار کو ملحوظ رکھا ہے۔ اس کے ذریعہ ذہین و ذکی
طلبہ کا امتحان لیا جاتا تھا۔ وہ خواص میں مقبول ہے اور
اس کی شہرت اس کی تعریف سے مستغنی ہے۔ اثنا عشر
السنینہ بر حاشیہ تاریخ ابن خلکان جلد اول صفحہ ۱۰۵۔

(۱۰۶)

علامہ سیالکوٹی بھی اس کی اہمیت کے بارے میں لکھتے ہیں:

”ان منها ما علقه الفاضل المحشی المحقق والاملعی المدقق المولے الفاضل الخیالی للطف معانیہ و
وحسن بیانیہ، قدامت علیہ۔
شرح عقائد نسفی پر جو حواشی لکھے گئے ہیں، ان میں سے
(زیادہ مشہور) وہ حاشیہ ہے جسے محشی محقق اور عالم
مدقق فاضل مولانا احمد بن موسیٰ الخیالی نے تحریر کیا
تھا۔ یہ اپنے دلالت معانی اور مسائل اساسیہ کے حین

عناق الخواطر وسهرت لاجلد
عیون الایاجور۔
(حاشیہ عبدالحکیم بر خیالی)

تمیز کی وجہ سے مشہور ہے اور علمائے کرام کی خواطر
دقوب ذاکیر، اگڑو نہیں اس کی طرف دراز ہو گئی ہیں اور
تحقیقین کی آنکھوں نے اس کے حل مشکلات کے لیے
شب بیداری کی ہے۔

خیالی کے ساتھ اعتنا

اس کا نتیجہ یہ ہوا کہ بہت جلد افاضل علمائے اسے اپنے تحشیہ کا موضوع بنایا۔ چنانچہ علمائے
روم میں سے مولیٰ شجاع الیاس رومی، اکال الدین اسماعیل قرمانی، مولیٰ عطاء اللہ، رمضان بن
عبدالحسن ہشتی، قول احمد۔ ساجقل زاوہ وغیرہ نے مولیٰ خیالی کے اس حاشیہ شرح عقائد نسفی
پر حواشی لکھے۔

خیالی ہندوستان میں

غالباً "شرح عقائد نسفی" کے کچھ ہی دن بعد "خیالی کا حاشیہ" بھی ہندوستان میں داخل ہوا اور علمائے
روم میں شامل کر لیا گیا۔ چنانچہ یہاں کے علمائے بھی اس کے تحشیہ کے ساتھ اعتنا کیا۔ ان محشیوں میں سے
علامہ سیالکوٹی کے حویف مفتی عبدالسلام دیوی، شیخ محمد سعید سرہندی، اور متاخرین میں سے مفتی
وجیہ الدین گوپامٹوی زیادہ مشہور ہیں۔ (الثقافة الاسلامیہ فی الہند صفحہ ۲۳)۔

علامہ عبدالحکیم سیالکوٹی اور خیالی کے ساتھ اعتنا

لیکن علمائے روم کے حواشی ہوں یا علمائے ہند کے، سب طالبان علم کو اطمینان خاطر بخشنے سے
قاصر تھے، چنانچہ خود علامہ عبدالحکیم ان حواشی خیالی کے بارے میں فرماتے ہیں:

«لکن ما اتوا بما یروی الغلیل اویثقی
العلیل لما ان ابکارا آبیہ عن
خطبة کل عاذب و محمد مرااتہ
معتبہ لا تتعلی لکل طالب»

لیکن ان علمائے محضین نے کوئی ایسی بات تحریر نہیں کی جو
تشد و فاحت لوگوں کی علمی پیاس کو بجھا سکتی یا پیادوں
دربخود غلط مدعیان تحقیق کو شفا بخشی دان کی غلطیوں پر
متنبہ کرتی، کیوں کہ اس کے درشیزہ مسائل ہر شخص کو پیغام
شادی دینے سے انکار کرتے ہیں اور اس کے پردہ نشین
خوامض ہر طلب کار کے لیے ظاہر نہیں ہوتے، اس کے

(حاشیہ عبدالحکیم بر خیالی)

اس کمی کو علامہ نے پورا کیا۔ چنانچہ اس تبصرے کے بعد فرماتے ہیں :

فصوت برهة من عنفوان الشباب
 پس میں نے اپنے عنفوان شباب کا ایک حصہ اس کے
 فی حل مبانیہ وانتھبت فرصة
 اسامی مسائل کے حل میں صرف کیا اور اس کے تحقیق معانی
 عن اعیان الزمان لتحقق معانیہ...
 کے لیے زمانہ کی آنکھوں سے کچھ فرصت کے محنت اڑا رکھا
 لحقت مقاصد لا و بیئت مصادرة
 لیے..... اور میں نے اس کے مقاصد کی تحقیق کی اور اس کے
 ومواردہ.... عجیباً عن شبهة الناظرین
 مصادر و موارد کو بیان کیا..... کتاب دیکھنے والوں کے
 نجاء بحمد اللہ تعالیٰ موافقاً للمأمول
 شبہات کا جواب دیا۔ اس طرح یہ کتاب امید کے موافق
 وتم بعون اللہ تعالیٰ مطابقاً
 بن گئی۔ فاعلمہ اللہ تعالیٰ اور اللہ تعالیٰ کی مدد سے احباب
 للمسئول
 کی خواہش کے مطابق ہو گئی۔

اور یہ محض تعلق نہیں ہے، بلکہ امر واقعہ ہے کیوں کہ ان بے شمار سوانحی میں سے بقائے دوام کا شرف
 قسام ازل نے علامہ عبدالحکیم سیالکوٹی ہی کے حاشیہ کے نصیب میں مقرر کر رکھا تھا۔ چنانچہ حاجی خلیفہ
 نے "کشف الظنون" میں لکھا ہے :

• وعلى الخیالی حاشیة.... للملا عبد الحکیم
 اور خیالی پر..... ملا عبد الحکیم بن شمس الدین مہندی
 بن شمس الدین المہندی السیالکوٹی
 سیالکوٹی کا حاشیہ ہے جنہوں نے ۱۱۶۰ھ کے کچھ بعد
 المتوفی سنہ نیف وستین والفت وھی
 وفات پائی وہ خیالی کے حاشیوں میں سب سے بہتر ہے
 احسن الحواشی مقبولة عند العلماء
 اور علما کے نزدیک مقبول ہے۔

خود ہمارے یہاں مدارس عربیہ کے انڈر "خیالی" اور اس پر علامہ عبدالحکیم کے حاشیہ کے متعلق
 مشہور ہے۔

علامہ نے اپنی بیشتر تصانیف، جیسا کہ شروع میں عبد الحمید لاہوری کی تصریح مذکور ہوئی، بادشاہ
 شاہ جہاں ہی کے نام پر معنون کی تھیں۔ ایسا معلوم ہوتا ہے کہ جب وہ اپنی فکر کے کسی شاہکار کو اپنی
 زندگی کا حاصل سمجھتے تو قدر وانی کی تلاش میں اسے بادشاہ ہی کے یہاں لے جاتے اور بادشاہ
 وائش نواز صلہ و تحنن سے انھیں نوازتا۔ چنانچہ خیالی کے حاشیہ کو بھی جو ان کی کاوش فکر کا شاہکار
 ہے، انھوں نے بادشاہ ہی کے نام پر معنون کیا۔ چنانچہ فرماتے ہیں :

”ثم المحفته بجزائة من ثقل باياديد
 كواهل الاحسان... مرابي العنايا والصلحاء
 حاى الملة الحنيفية الغراء المويد
 بحتود النصر من عند الله المعازى
 ابو المظفر شهاب الدين شاه جهان بادشاہ
 الغازى“ (حاشیہ عبدالحکیم بن علی)

پھر میں نے اسے اس دباؤ شاہ جہاں کے خزانہ میں
 داخل کیا جسکی نعمتوں سے خود احسان کے گزرتے گراں بار
 ہیں..... جو علماء و صلحاء کا سرپرست اور نعمت اسلامیہ
 کا مددگار ہے اور جو جزا دینے والے اللہ تعالیٰ کی نصرت و
 امداد کے لشکروں کے ساتھ مویبہ ہے اور جس کا نام ابو المظفر
 شہاب الدین شاہ جہاں بادشاہ غازی ہے۔

۳۔ حاشیہ شرح عقائد الجلال دوانی

شرح عقائد جلال

قاضی عضد الدین الایچی (المتوفی ۷۵۶ھ) نے ”المواقف فی الکلام“ کے علاوہ عقائد میں بھی
 ایک متن مستین لکھا تھا (قاضی صاحب اور ان کے المواقف فی الکلام کا تذکرہ آگے آ رہا ہے) یہ متن
 ”عقائد عضدی“ کے نام سے مشہور تھا۔ بعد میں علما نے اس کی شرح لکھیں جن میں میر سید شریف،
 افتخار الدین محمد و معالی اور ملا عصام الدین اسفرائینی کی شرح مشہور ہیں۔
 مگر عقائد عضدی کی شرح میں قبول عام صرف محقق دوانی (المتوفی ۱۰۸۰ھ) کی شرح کو نصیب
 ہوا جو ہمارے مدارس میں ”شرح عقائد جلالی“ کے نام سے متداول رہی ہے۔

شرح عقائد دوانی پر تحشیہ کا رواج

محقق دوانی کے شاگرد خواجہ جمال الدین محمود تھے اور ان کے شاگرد مرزا جان شیرازی۔ مرزا جان
 شیرازی کے شاگرد رشید مولانا یوسف کوچ نے بن محمد خاں قراباغی تھے۔

محقق دوانی کی شرح (شرح عقائد جلالی) پر انھیں مولانا یوسف کوچ نے حاشیہ لکھا۔ جب یہ حاشیہ
 شیراز پہنچا تو مولانا حسین نطنزی (المتوفی ۱۰۴۰ھ) نے بھی ایک حاشیہ لکھا اور اس میں مولانا یوسف کوچ
 کے حاشیہ پر اعتراضات کیے۔ جب مولانا حسین نطنزی کا حاشیہ مولانا یوسف کوچ کے پاس آیا تو انھوں
 نے ایک دوسرا حاشیہ ”تمتہ الخواشی فی ازالۃ الفواشی“ کے نام سے لکھا۔ چنانچہ امام الدین ریاضی نے
 تذکرہ باغستان میں لکھا ہے:

”چون مولانا یوسف کوچ، حاشیہ عقائد جلالی، رانوشہ بایران فرستاد، مولانا حسین خٹائی در شیراز حاشیہ دیگر بر شرح مذکور نوشت و در آتشے تحشیہ در اکثر مواضع بر مولانا یوسف اعتراض نوشت۔ بعد ازاں کہ حاشیہ خٹائی بر مولانا یوسف رسید، کاشی دیگر در جواب آن اعتراضات نوشت و آن را بہ تتمہ الحواشی موسم ساخت۔“
(تذکرہ بافتان از امام الدین الریاضی صفحہ ۶۸۰ ب)

علامہ عبدالحکیم اور شرح عقائد جلالی کا تحشیہ

علامہ عبدالحکیم سیالکوٹی، مولانا یوسف کوچ (المتوفی ۱۰۵۰ھ) اور مولانا حسین خٹائی (المتوفی ۱۰۴۰ھ) کے معاصر تھے اور بنیاً اس علمی معرکہ آرائی سے واقف تھے۔ پندرہویں صدی کے آخر میں جب امیر فتح اللہ شیرازی اکبر کی طلب پر وکن سے ہندوستان آئے تو اپنے ہمراہ علمائے ولایت کی کتب معقولات بھی لائے اور انھیں یہاں کے نصاب میں داخل کیا۔ آزاد بلگرامی نے لکھا ہے:

”تصانیف علمائے متاخرین ولایت مثل محقق دوانی و میر صدر الدین و میر غیاث الدین منصور و میرزاجان میر

(امیر فتح اللہ شیرازی) بہ ہندوستان آورد۔ و در حلقہ درس انداخت۔“ (ماثر الکرام صفحہ ۲۳)

فاباً انھیں نئی کتابوں میں ”شرح عقائد جلالی“ کا بھی یہاں رواج ہوا ہوگا۔ مگر علامہ سیالکوٹی سے پہلے کسی اور ہندوستانی فاضل کے ”شرح عقائد جلالی“ کا پتہ نہیں چلتا۔ ایسا معلوم ہوتا ہے کہ علامہ نے مولانا یوسف کوچ اور مولانا حسین خٹائی کی علمی معرکہ آرائی سے متاثر ہو کر یہ حاشیہ لکھا تھا۔

ہندوستان میں شرح عقائد جلالی کے ساتھ اعتنا

متاخرین فضلاء ہند میں بھی اس کے تحشیہ کا رواج رہا۔ ان میں سب سے بہتر ملاقطب الدین شہید سہالویؒ کا حاشیہ تھا جو ان کی زندگی کا شاہکار سمجھا جاتا تھا۔ مگرافسوس ان کے قتل کے بعد جب دشمنوں نے ان کے مکان کو آگ لگائی تو امتداد افشہ کے ساتھ یہ متاع عزیز بھی اندر آتش ہو گئی۔ چنانچہ آزاد بلگرامی نے ان کے تذکرہ میں لکھا ہے:

”علا قطب الدین سہالویؒ، بر شرح عقائد علامہ دوانی حاشیہ و قیقہ تخلیق کردہ بود۔ فتنہ جریاں وقت شب خون، خانہ ملار آتش زدند۔ حاشیہ مذکور در ضمن اثبات البیت طعمہ آتش بیدار گردید۔“

(ماثر الکرام صفحہ ۲۱۰)

علامہ سیالکوٹی کا حاشیہ شرح عقائد جلالی اور اس کی اہمیت
 متقدمین فضلاء ہند میں غالباً شرح عقائد جلالی سے اعتنا اور تھیشہ کے باب میں اولیت
 کا شرف علامہ عبدالحکیم سیالکوٹی ہی کو پہنچا ہے۔ افسوس ان کا یہ ”حاشیہ شرح عقائد جلالی“ ہمارے
 سامنے نہیں ہے در نہ اندازہ ہوتا کہ ہندوستانی عبقریت نے کس طرح ایرانی و تورانی عبقریت
 سے لگتی۔

مگر بے مولانا کے معاصرین نے بھی اس پر حاشیہ لکھا ہے، مگر بعد میں اعتنا علامہ ہی کے
 ”حاشیہ شرح عقائد جلالی“ کے ساتھ کیا گیا اور متاخرین میں جب اور علم نے اس کے تھیشہ کے ساتھ اعتنا
 کیا تو علامہ ہی کی تحقیقات و تحقیقات کو درخور قیل و قال سمجھا گیا۔ پناچہ مولانا سید محمد باقر جاسمی نے اور
 ان کے بعد مولانا کرم اللہ علوی نے جو حواشی لکھے ان میں اپنے پیش روؤں کے ضمن میں علامہ کی تحقیقات
 علمیہ کو بھی مورد قیل و قال بنایا۔ آخر زمانہ میں مولانا کمال الدین سہالوی، طاہر نظام الدین سہالوی ابانی
 درس نظامیہ اور مولانا عبدالحکیم فرنگی علی نے ”شرح عقائد جلالی“ پر حواشی لکھے جن میں علامہ کے
 اقوال پر تبصرے کیے۔

۴۔ حاشیہ شرح مواقف

المواقف فی الکلام

”المواقف فی الکلام“ قاضی عضد الدین الایچی (المتوفی ۷۷۵ھ) کا علم کلام میں متن متین تھا،
 جس نے سابق کی کتب کلامیہ کو ماند کر کے رکھ دیا تھا۔ حافظ شیرازی نے سلطان ابوالفتح ابنحو والی
 شیراز کے عہد کے پانچ رتوں کے ذکر میں اس کتاب اور اس کے مصنف کو سراہا ہے۔ فرماتے ہیں:
 وگر شہنشہ دانش عضد کہ در بنیش بنائے کار ”مواقف“ بنام شاہ نہاد
 دنیا کے سلاطین عالی تبار اس بات کے متہنی تھے کہ علم کلام کا یہ مایہ ناز شاہکار ان کے نام حضور

ہو چنانچہ مصنف علیہ الرحمۃ خود ویساچہ کتاب (المواقف) میں فرماتے ہیں:

”بکرأ من ابکام الجنان.... وکنت برهۃ کتاب الواقف ووشیزگان جنت میں سے ایک ووشیز
 من النمان أجيل رای وأردو قداحی ہے..... میں ایک عرصہ تک اسی فکر میں سرگرداں رہا

.... مع تعدد خا طیبہا و کثرت الراغبین کہ اسے کس کے نام معنون کروں، حلال کہ اس کے
فیہا! طلب گار بہت تھے۔

اور "المواقف" کے فاضل شارح میر سید شریف نے "خا طیبہا" کی شرح میں تحریر کی ہے،
"ومن جملة خا طیبہا سلطان الهند اور ان لوگوں میں سے جو "المواقف" کو اپنے نام پر معنون
محمد شاہ جونہ" کرانے کے خواہش مند تھے، بادشاہ ہندوستان محمد شاہ
جو نادر محمد تعلق، ایچی تھا۔

چنانچہ اس نے (محمد تعلق نے) قاضی عہد کو ہندوستان لانے کے لیے نیز کتاب الواقف کو اپنے نام پر
معنون کرنے کے لیے شہر دہلی کے مشہور فاضل مولانا معین الدین عمرانی کو شیراز بھیجا۔ محدث عبد الحق
"اخبار الاحیاء" میں فرماتے ہیں:

"چنین گویند کہ سلطان محمد تعلق کو قاضی عہد رابہ دیار ہندوستان طلبیدہ و توشیح متن واقف بنام خود التماس
نمودہ ہم مولانا نے مذکورہ فرستادہ بود۔"

اسی طرح آزاد بگرامی نے "سبحة المرجان" میں لکھا ہے:

"ارسله السلطان محمد بن تغلق شاه سلطان محمد تعلق (المتوفى ۷۵۲ھ) نے مولانا معین الدین
والى الهند المتوفى سنة ثلثین وخمسین عمرانی کو قاضی عہد الدین ایچی کے پاس شیراز بے شاہ
وسبعائة الى القاضى عہد الدین ایچی فتح دہلی کے ساتھ بھیجا اور ان سے ہندوستان آنے
بشیراز وانحف اليه هدايا غير محصو قوا القسح الهند کی درخواست کی۔ (سبحة المرجان ص ۱۱۱)

مگر والی شیراز سلطان ابوالفتح انجمنے قاضی عہد کو ہندوستان نہ آنے دیا اور آخر میں قاضی صاحب
نے اس کتاب کو اسی کے (ابوالفتح انجو کے) نام پر معنون کیا۔

سلاطین وقت کی اس رغبت اور مناسبت سے اس کتاب کی قدر و قیمت کا اندازہ لگایا جاسکتا ہے۔

شرح الواقف اور اس کی مقبولیت

"المواقف" پر متعدد لوگوں نے شرح لکھیں مثلاً شمس الدین محمد بن یوسف الکرمانی، سیف الدین
الابہری، مولیٰ علاء الدین طوسی وغیرہم نے لیکن قبول عام صرف میر سید شریف جرجانی ہی کی شرح کو نصیب
ہوا۔ میر سید شریف نے "المواقف" کو محمد بن مبارک شاہ منطقی سے پڑھا تھا جنہوں نے اسے براہ راست

مصنف قاضی عضد الدین سے پڑھا تھا چنانچہ سنا ہی نے "الضوء اللاح" کے اندر میر سید شریف کے تذکرے میں لکھا ہے:

ان من شیوخہ بالقاہرہ العلامہ
مبارک شہلا قرأ علیہ المواقف
تشیخہ العضدہ

قاہرہ میں ان کے دیر سید شریف کے، اساتذہ کے اندر
علامہ شمس الدین بن محمد، مبارک شاہ بھی تھے میر سید
شریف نے ان سے "المواقف" پڑھی جو ابن مبارک شاہ

کے استاد قاضی عضد کی تصنیف ہے۔

اسی طرح میر سید شریف نے صرف ایک ہی واسطے سے قاضی عضد سے "المواقف" کے اسرار و غوامض کو
افذ کیا۔ اسی وجہ سے ان کی "شرح المواقف" کے مقابلے میں دیگر فضلا کی شرح گوشہ گنگامی میں جا پڑیں
اور آج بھی انھیں کی شرح "شرح المواقف" کے نام سے مردج ہے۔

زمانہ دراز تک میر سید شریف کی "شرح المواقف" درس میں متداول رہی اور اکثر علما نے مشاہیر نے
اس پر حواشی لکھے۔ ان معشوروں میں مولیٰ خواجہ زادہ، حسن چلیبی بن محمد شاہ، فقاری، حسن بن عبدالصمد بامونی،
مصالح الدین قسطلانی، یوسف بن حسین کرمانی، سنان الدین یوسف غمی، کمال الدین اسمعیل قسطلانی،
غدارسی کرمانی، مولیٰ الطفی، سیدی حمیدی، سیدی قرمانی، نور الدین قراوصی، مولیٰ بانی ایبسی، محی الدین
شاہ فقاری، سنان الدین یوسف بن مولیٰ علاء الدین یحییٰ، مولیٰ حافظ شیخ غریس الدین احمد، ابن کمال
پاشا، مصالح الدین لاری، نشاخی زادہ، صاروکر زاغلی زادہ، عبدالرحمن بن صاحبقلی زادہ، لطف اللہ
بن حسین توقانی، ابن الموبد اساسی، مولیٰ محمد شاہ بن علی الغفاری، مولیٰ محمد بن احمد حافظ عجم، محی الدین
خطیب زادہ، سیدی علی غمی، قوام الدین یوسف بن حسن، مولیٰ صالح بن جلال، خضر شاہ بن عبداللطیف
علمائے روم میں سے اور حکیم شاہ قزوینی، ابوالفضل کازرونی، مسعود شیروانی، فتح اللہ شیروانی، اور مرزا جان
شیرازی، علمائے عجم میں سے شرح مواقف کے تحشیہ کے لیے مشہور ہیں دکتف الظنون حسب ثانی صفحہ

- (۵۶۲-۵۶۳) -

شرح مواقف ہندوستان میں

اوپر مذکور ہو چکا ہے کہ محمد بن تعلق بادشاہ "المواقف" کو اپنے نام پر معنون کرانے کا متمنی تھا۔ اس
سے ظاہر ہے کہ "المواقف" کی شہرت ہندوستان میں آٹھویں صدی کے نصف اول ہی میں پہنچ چکی تھی۔ لیکن

درس میں علامہ عظیمی کے آغاز سے قتا ہے جب کہ مولانا یونس سمرقندی (المتوفی ۱۳۵۱ھ) نے حسین شاہ سہندی نے ویلنگٹن بوں کے علاوہ "شرح المواقف" کو بھی پڑھا تھا۔ اس صدی کے نصف اخیر میں ماوراء النہر کے ایک جلیل القدر فاضل مولانا عبدالمسیح اندجانی ہندوستان تشریف لائے۔ انھیں "شرح المواقف" کی تدریس میں خاص دست گاہ حاصل تھی چنانچہ احمد امین رازی نے "ہفت اہم" میں لکھا ہے،

"قاضی عبدالمسیح از شاگردان مولانا احمد جند است و نبش بہ صاحب ہدایہ منتمی شود۔ و شرح مواقف و حاشیہ مطالع نیک می داند۔ و اردو، ہند سب العلم اشرف افضی العفتا معک نظر اثر است۔ (ہفت اہم جلد دوم صفحہ ۲۱۴)

شرح مواقف کے ساتھ علمائے ہند کا اعتنا

درس تدریس کے نتیجہ میں فاضل ہندوستان نے "شرح المواقف" پر حاشیہ بھی لکھے۔ ان حاشیوں میں مولانا وجیہ الدین گجراتی، شیخ مہبت اللہ شیرازی، اور مولانا عبدالوہاب کشمیری کے نام خصوصیت سے مشہور ہیں۔ بعد کے مشاہیر میں میرزا ہرودی نے جو علامہ کے ایک معاصر قاضی محمد اسلم کے صاحب زادے تھے "شرح المواقف" کے دوسرے موقف "امور عامہ" پر ایک مبسوط حاشیہ لکھا جو عرصہ تک معقولات کے اعلیٰ درس میں داخل رہا۔

علامہ عبدالحکیم سیالکوٹی کا حاشیہ شرح المواقف اور اس کی اہمیت

لیکن فضلاء ہندوستان کے حواشی میں سے صرف علامہ عبدالحکیم سیالکوٹی ہی کے "حاشیہ شرح المواقف" کو ہندوستان سے باہر قبول عام کا درجہ نصیب ہوا۔ حاجی خلیفہ نے "المواقف" اور اس کے شرح و حواشی کے ضمن میں علمائے ہندوستان کے حواشی میں سے صرف علامہ سیالکوٹی ہی کے حاشیہ کا ذکر کیا ہے۔ لکھتے ہیں:

"وعلیٰ شرح المواقف السید حاشیہ اور میرید شریف کی شرح المواقف پر علامہ عبدالحکیم سیالکوٹی

لعبد الحکیم السیالکوٹی اللہودوی؟ لاہوری کا حاشیہ ہے۔ اکتف الظنون جلد ثانی صفحہ ۵۶۳،

اس سے زیادہ یہ کہ مصروف استنبول میں شرح المواقف کے غالباً تین حاشیے طبع ہوئے ہیں اور ان میں سے ایک علامہ عبدالحکیم سیالکوٹی کا ہے۔

علامہ کا حاشیہ شرح المواقف مکمل نہیں ہے، بلکہ صرف پانچویں موقف تک ہے۔ مقدمہ میں فرماتے ہیں کہ انھوں نے اسے اپنے صاحب زادے مولانا عبد اللہ لبیب کے لیے جب کہ وہ اس

کتاب کو ان سے پڑھتے تھے، کھاتا تھا۔

”هذه فوائد بل فوائد علقتهما على
شرح المواقف سيد المحققين و افضل
المحققين عند قرّة قرّة العين لهذا
الغريب عبد الله الملقب بالليب تذكرة
للاحياء و تحفة للاصحاب و عداة
ليوم الحساب و انا الفقيه المتمسك
بالحبل المتين عبد الحكيم بن الشيخ
شمس الدين“

یہ نکتہ و فوائد جنہیں مرتی کہنا چاہیے، وہ حواشی ہیں جنہیں
میں نے سید المحققین اور افضل المدققین (میر سید شریف)
کی ”شرح المواقف“ پر تحریر کیا تھا، جب کہ مجھ غریب کی
آنکھوں کی ٹھنڈک دیرا بیٹا، عبداللہ، جس کا لقب لیب
ہے، مجھ سے یہ کتاب پڑھتا تھا۔ میں نے ان حواشی کو
اپنے دوستوں کے واسطے ایک یادگار ساتھیوں کے لیے
ایک تحفہ اور روز قیامت کے لیے تیاری بنایا ہے۔

اور میں فقیر وجودین کی، مضبوطی کو خوب پکڑنے والا
ہے عبدالحکیم بن شیخ شمس الدین ہوں۔

اور اس حاشیہ کے افادات و اشارات کے مطالعہ کے بعد ان فوائد و فوائد کی اہمیت و عظمت
کی تصدیق ہو جاتی ہے۔

منطق (۱)

۱۔ حاشیہ شرح شمس

”شمس“ کا پورا نام ”الرسالۃ الشمسیہ فی القواعد المنطقیہ“ ہے جسے نجم الدین کاتبی (تمیذ محقق طوسی)
نے لکھ کر خواجہ شمس الدین وزیر کے نام پر مضمون کیا تھا اسی وجہ سے یہ متن ”شمس“ کہلاتا ہے۔ بعد میں
یہ متن بہت مقبول ہوا اور اکثر علما نے اس پر شروع لکھیں جن میں سب سے زیادہ مقبول قطب الدین
رازی کی شرح ہوئی۔ قطب رازی نے اپنی اس شرح کا نام ”تحریر القواعد المنطقیہ فی شرح الرسالة
الشمسیہ“ رکھا تھا۔ مگر یہ اپنے مصنف کے نام پر ”قطبی“ کہلاتی ہے۔

قطبی (شرح شمس) کے ساتھ علما کا اعتنا

قطبی بہت جلد درس میں متداول ہو گئی اور اکثر علما نے اس پر حواشی لکھے۔ ان حاشیوں میں قرہ داؤد،

سیدی علی عجمی، شمس الدین فناری، میر صدر الدین شیرازی، محقق دوآنی، ابوالحسن دانش مندا بیوری، شجاع اللہ ایاس الرومی، عماد بن محمد بن یحییٰ بن علی الناری، مظفر الدین شیرازی، برهان الدین بن کمال الدین کے نام خاص طور سے مشہور ہیں۔

لیکن قطبی کے حاشیوں میں قبول عام صرف دو حاشیوں کو نصیب ہوا: میر سید شریف کے حاشیہ کوجو "میر قطبی" کہلاتا ہے اور سعد الدین تفتازانی کے حاشیہ کوجو "سعدیہ" کہلاتا ہے۔

قطبی کا ہندوستان میں رواج

ہندوستان میں "قطبی" کا رواج غالباً اٹھویں صدی ہجری کے نصف آخر سے ہوا۔ اسی زمانہ میں فیروز تغلق (۷۵۲-۷۹۶ء) نے دہلی میں مدرسہ فیروزی تعمیر کیا اور اس کے اندر مولانا جلال الدین رومی کو صدر مقرر کیا۔ مولانا جلال الدین رومی قطب الدین رازی کے شاگرد تھے، چنانچہ شیخ عبدالحق محدث دہلوی نے "اخبار الاخیار" کے اندر سید یوسف بن سید جمال حسینی کے تذکرے میں لکھا ہے:

"اوشاگرد مولانا جلال الدین رومی است کہ از کلام مولانا قطب الدین رازی شرح شمسہ و مطالع است۔"

(اخبار الاخیار صفحہ ۱۵۰)

غالباً انھیں مولانا جلال الدین رومی نے اپنے استاد مولانا قطب الدین کی اس شرح (شرح شمسہ) کو لاکر منطق کے نصاب میں داخل کیا اور چونکہ اس زمانہ میں معقولات سے زیادہ رواج شرعیات کا تھا، لہذا دسویں صدی ہجری کے آغاز تک ہی کتاب منطق کی اعلیٰ ترین کتاب سمجھی جاتی تھی تاہم نوں صدی کے آخر میں علانے ملتان نے آکر دہلی میں معقولات پر زور دیا جیسا کہ آزاد بگرامی نے مولانا عبداللہ تلمینی اور شیخ عزیز اللہ تلمینی کے تذکرے میں لکھا ہے:

"آخر الامر از خرابی ملتان اور مولانا عزیز اللہ تلمینی، و شیخ عزیز اللہ تلمینی رحلت بدار لطافہ دہلی کشیدند و علم معقول را دریں دیار مروج ساختند۔ و پیش ازین غیر شرح شمسہ و شرح صحائف از علم منطق و کلام در ہند شاہ نہ بود۔"

(تذکرہ کرام صفحہ ۱۹۱)

اور دسویں صدی کے آخر میں جب امیر فتح اللہ شیرازی اکبر کی طلب پر ہندوستان آئے اور متاخرین علانے ولایت کی کتب معقولات نصاب میں داخل کیں تو پھر تو اس وقت سے معقولات کی گرم بازاری کی یہ عالم ہوا کہ نصاب پر معقولات ہی معقولات چھا کر رہ گئی۔

برہمچاریوں کے ذریعہ اس کے ساتھ اعتنا کیا۔ ان میں مولانا عبدالموہاب کشمیری، مولانا وحید الدین گجراتی، شیخ ہبیب اللہ شیرازی اور قاضی نور اللہ شوستر کے سوا شی مشہور ہیں۔

علامہ عبدالحکیم سیالکوٹی کا حاشیہ شرح شمسیہ

منطق کی تاریخ کے اندر "شمسیہ" کے سلسلے میں تین کتابوں کو اہمیت حاصل ہوئی، "شمسیہ" - "شمسیہ" کی شرح از قطب الدین رازی جو اپنے مصنف کے نام پر "قطبی" کہلاتی ہے اور "قطبی" پر میر سید شریف کا حاشیہ جو "میر قطبی" کہلاتا ہے۔ اس سلسلہ الذہب کی چوتھی اور آخری کڑی علامہ عبدالحکیم کا حاشیہ ہے جو انھوں نے "میر قطبی" پر تحریر فرمایا تھا۔

اس حاشیہ میں علامہ سیالکوٹی "قطبی" اور "میر قطبی" کی اہمیت کو بدین طور تحریر فرماتے ہیں:

"الشرح المنسوب الی الطور العظیم
والمعتمد الجسیم والحواشی المعلقة
علیہ للسید السند والخبیر الاوحد"
قطبی اور شرح ہے جو عظیم المرتبت عالم قطب الدین
رازی اور قابل اعتماد فاضل کی طرف منسوب ہے اور اس
کے حواشی و حقیقات جو سید سند اوریتا عالم امیر سید
شریف کے تحریر کیے ہوئے ہیں۔

(مجموعہ قطبی، حواشی قطبی جلد اول صفحہ ۳)

لیکن ان دونوں کتابوں (قطبی و میر قطبی) پر افاضل محققین نے جو حواشی و تعلیقات تحریر فرمائی تھیں علامہ سیالکوٹی ان سے مطمئن نہیں ہیں چنانچہ فرماتے ہیں:

"ان معلق علیہما الفضلاء مع اشتہارہم
بمہما بعضہما غیر وافیة لوجود الطفرات
وبعضہما غیر شافیة لعدم الطفرات
وبعضہما مملات للاطناب غیر متعلق
بالکتاب وبعضہما مخلت للاحتواء علی
شکوک محیرة للطلاب"

(مجموعہ قطبی، حواشی قطبی)

فلوک و شہادت پر مشتمل ہیں جو طلبہ کو حیرت میں ڈال

دیتے ہیں۔

یہ وہ زمانہ تھا جب کہ علامہ کے صاحب زادے مولانا عبد اللہ لیبیب ان سے مختلف علوم و فنون کی تکمیل کر رہے تھے، علامہ نے نعت بجز ہی کے ایسا سے یہ حاشیہ تصنیف فرمایا، چنانچہ لکھتے ہیں:

وقد سألتني الولد الاغر نور حداقة

السعادة ونور حداقة العباد و فؤاد

الفؤاد لهذا الغريب عبد الله الملقب

باللبيب عند قراءة الشرح و... ان

كتب ما يسهل للذهن الكليل في حل

مشكلاتهما وأحور ما يقرر لدي في

كشف معضلاتهما ساكنا طريقته

الاقتصاد ومقتصر على ايراد ما

يتعلق بحل الكتاب۔

مجموعہ قطبی و حواشی قطبی

جلد اول صفحہ ۳۰۳-۳۰۴

اس طرح کچھ تو اور اک محتاق اور کچھ صاحب زادے کے پاس خاطر سے علامہ نے یہ حاشیہ تحریر کیا

جس کے امتیازات حسب ذیل ہیں:

۰ مشیراً الی دفع الشبهة الذی بوقلمون کیا

قطوف التامل فی فہم المعانی تارکاً

طریق التعسف فی حل المباحی۔

میں اس کے اندر مذکورہ شہادت کی طرف اشارہ کرتا جاؤ

اور اس کے فہم معانی میں حق تامل کو کام میں لاتے جاؤ۔ نیز

کے مسائل اس لیے کے حل میں تعسف کے طریقہ سے اجتناب

کرتا رہوں۔

اور اس طرح یہ گنجینہ علوم ظہور میں آیا جیسا کہ فرماتے ہیں:

فجاء بحمد الله، كقولاً لا تحصى فوائداً وبهجراً لا تستقصى فوائداً؟

تکمیل کے بعد علامہ نے اپنی دیگر تصانیف کی طرح اس حاشیہ کو بھی بادشاہ شاہ جہاں کے نام موزون کیا۔ فرماتے ہیں :

۰ شرح بعد ما تيسر لي اتمامه
 جعلته عرضة لخصه من نعمه الله
 تعالى بالسلطنة الابدية... تخر الملوک
 والسلطین... الموبد بالتأميد
 والنصر المرباني امير المومنين ابوالمنظف
 شهاب الدین شالا بادشاہ صاحب القربان
 الثاني۔ (ایضاً ص ۱۵)

پھر جب میرے لیے اس کتاب (سوانحی شرح شمسیہ) کا تمام
 آسان و حاصل ہو گیا تو میں نے اسے بادشاہ کے
 دربار کے نیچے پیش کش بنایا جسے اللہ تعالیٰ نے ہمیشہ رہنے والی
 سلطنت کے ساتھ مخصوص کیا ہے جو ملوک و
 سلاطین کے لیے فخر ہے جو اللہ تعالیٰ کی تائید اور
 امداد کے ساتھ مزید ہے یعنی امیر المومنین
 ابو المنظر شہاب الدین شاہ جہاں بادشاہ صاحب قرآن ثانی ۔

علامہ سیاحی کا یہ حاشیہ (حاشیہ شرح شمسیہ) منطقی فکر کی تاریخ میں سنگ میل کی حیثیت رکھتا ہے اور بعد کے منطقیوں بالخصوص صاحب الشہبازی نے (سہم العلوم میں) ہندوستانی عقیدتیں قلبی میں سے طرف فاضل لاہوری و علامہ عبدالحکیم (جی) کو درخراقتاً سمجھا اور ان کے منطقی منقرضات سے تعریف کیا۔ "سہم" کے شرح بالخصوص حمد اللہ نے اپنی شرح میں اس کی تصریح کی چنانچہ جابجا "فاضل لاہوری" کے نام سے ان کے افادات عالیہ کا ذکر کیا ہے۔

۲۔ حاشیہ شرح مطالع

شرح مطالع الانوار

"مطالع الانوار" قاضی سراج الدین محمود بن ابی بکر رموسی (المتوفی ۷۸۹ھ) کا منطق و حکمت میں متن متین ہے۔ اس کے دو حصے (طرف) ہیں۔ طرف اول منطق میں اور طرف ثانی فلسفہ و حکمت میں موزاں ذکر کے پار اجزا ہیں: جواہر، اعراض، امور عامہ اور العلم الالہی۔

"مطالع الانوار" کی شرح قطب الدین رازی (المتوفی ۷۶۶ھ) نے "لوائح الاسرار" کے نام سے لکھی، جسے وزیر عیاش الدین کے نام پر موزون کیا تھا۔

شرح مطالع کی مقبولیت

"شرح مطالع" علیہ کے درمیان بہت زیادہ مقبول ہوئی اور اکثر افاضل نے اس پر سواشی لکھے۔
 قدیم ترین حاشیہ مولیٰ الحاج پاشا کا تھا جسے انھوں نے میر سید شریف سے بھی پہلے لکھا تھا کیوں کہ مولانا
 نے الحاج پاشا کے حاشیہ کے تقدم کا اعتراف کیا ہے۔ بایں ہمہ اکثر مقامات پر مواخذہ بھی کیا ہے۔
 اس کتاب کے دیگر سواشی میں مولانا دانش مندا بیوروی، مولانا داؤد مشروانی، عبدالرحیم مشروانی
 اور محی الدین محمد بن شہاب الدین مشروانی کے سواشی مشہور ہیں۔ ان کے علاوہ حسب تصریح قاصی
 نور الدین مشروانی نے شرح مطالع پر دو حاشیے لکھے تھے جن میں سے ایک قدیم کلمات تھا،
 اور دوسرا جدید۔

میر سید شریف کا حاشیہ شرح مطالع

لیکن سب سے زیادہ قبول عام میر سید شریف کے حاشیہ کو نصیب ہوا۔

میر سید شریف کی خواہش تھی کہ وہ "شرح مطالع" کو اس کے مصنف رطب الدین رازی
 سے پڑھیں۔ چنانچہ ان کی خدمت میں حاضر ہوئے۔ رطب الدین رازی بہت بوڑھے ہو چکے تھے۔
 انھوں نے خود میں نوجوان طالب علم کے قیل و قال اور ایراد و اندفع کی سکت نہ دیکھی اور اس لیے
 انھیں اپنے شاگرد شمس الدین محمد بن مبارک شاہ کے پاس بھیج دیا کہ ان سے پڑھنا ایسا ہی ہوگا
 جیسا کہ خود شارح سے پڑھنا۔ میر سید محمد شریف محمد بن مبارک شاہ کے پاس پہنچے انھوں نے کہا:
 مستقل درس کے لیے تو وقت نہیں ہے مگر فلاں امیر زادہ آج کل اس کتاب کو پڑھ رہا ہے اس
 کے ساتھ درس میں شریک ہو جاؤ۔ میر سید شریف اس کے ساتھ شریک ہو گئے۔ لیکن درس میں
 خاموش رہتے البتہ رات کو بڑے زور شور سے تیاری کرتے۔ ایک شب محمد بن مبارک شاہ مدرسہ
 کے عائنہ کے لیے آئے۔ جب میر سید شریف کے جھوسے کے قریب پہنچے تو انھیں بڑے جوش و
 خروش سے اس کتاب کی تیاری میں پایا۔ انداز کچھ اس قسم کا تھا:

"قال الشارح كذا او قال الاستاذ شارح رطب رازی نے یہ کہا اور اس نے یہ

كذا وانا اقول كذا" تقریر کی اور میں یہ کہتا ہوں۔ (اشفاق النعمانیہ پر

نوجوان شاگرد کے اس انداز مطالعہ سے وہ اس درجہ متاثر ہوئے کہ خوشی کے مارے رقص کرنے لگے اور دوسرے دن سے مستقل سبق مقرر کر دیا۔

برہمائی میر سید شریف نے درس کے دوران میں یہ حاشیہ تحریر کیا۔ مگر خدا کی قدرت ہے کہ زمانہ طالب علمی کی اس کاوش کو بعد میں وہ مقبولیت حاصل ہوئی کہ فحولی علمائے درس و تہذیب کے ذریعہ اس کے ساتھ اعتنا کیا۔ چنانچہ جن لوگوں نے میر سید شریف کے حاشیہ پر حواشی لکھے ان میں میر مرتضیٰ شریفی، مرزا جان شیرازی، ابن کمال پاشا، اور مولانا لطفی خاص طور سے مشہور ہیں۔ علامہ مشاہیر کے اس فرط اعتنا سے کتاب کی اہمیت کا اندازہ لگا یا جا سکتا ہے۔

”شرح مطالع“ ہندوستان میں

”غالباً“ ”شرح مطالع“ کے نام سے ہندوستان میں فضلاء عمید فیروز شاہی ہی میں واقف ہو چکے تھے چنانچہ سبب فیروز تعلق (۱۵۷۲-۱۷۹۶ء) نے دربر فیروز شاہی کی صدارت مولانا جلال الدین رومی کو تفویض کی جو مولانا

قطب الدین رازی کے شاگرد تھے تو مؤخر الذکر ”شراح شمسیہ و مطالع“ ہی کی حیثیت سے مشہور تھے چنانچہ محدث عبدالحق دہلوی نے شیخ محمد بن یوسف ملتانی کے ذکر میں لکھا ہے:

”اوشاگرد مولانا جلال الدین رومی است کہ از تلامذہ مولانا قطب الدین رازی شراح شمسیہ و مطالع است۔“

(اخبار الاخیار صفحہ ۱۵۰)

یہ نہیں معلوم کہ درس میں ”شرح مطالع“ کا ہندوستان میں کب سے رواج ہوا مگر یہ امیر فریح اللہ شیرازی کے علمائے ولایت کی کتب معقولات کو متعارف کرنے سے پہلے یقیناً شروع ہو چکا تھا کیوں کہ شاہی بیگ (المتوفی ۹۲۵ھ) نے جو بابر سے پہلے سندھ کا حاکم تھا اور سیاسی اقتدار کے ساتھ علم و فضل میں بھی پایہ رسائی رکھتا تھا، ”شرح مطالع“ پر تعلیقات لکھی تھیں۔ بعد میں جب مولانا عبدالسمیع اندجانی ۹۷۲ھ میں ہندوستان آئے تو اس کا رواج بڑھ گیا کیوں کہ انھیں ”شرح مواقف“ کے علاوہ

”شرح مطالع“ کے پڑھانے میں بھی یدِ طولیٰ حاصل تھا۔ احمد امین رازی نے لکھا ہے:

”قاضی عبدالسمیع از شاگردان مولانا احمد جذاست..... شرح مواقف و حاشیہ مطالع نیک می دانند۔“

(ہفت اعلیٰ جلد دوم صفحہ ۲۱۲)

علامہ عبدالحکیم سیالکوٹی اور شرح مطالعہ کا تحشیہ

رس میں متداول ہونے کے نتیجے میں علامے ہندوستان نے بھی "شرح مطالعہ" پر حواشی لکھے۔ ان میں تاج عبدالحق محدث دہلوی کے صاحب زادے مفتی ذوالحجی کا حاشیہ مشہور ہے۔ اس طرح دوسرے بھی۔ جویں صدی ہجری میں "شرح مطالعہ" کی تدریس و تحشیہ کا عام رواج تھا۔ اسی رواج عام کا نتیجہ تھا کہ علامہ عبدالحکیم سیالکوٹی نے بھی "شرح مطالعہ" پر حاشیہ لکھا۔ علامہ سیالکوٹی کے "حاشیہ شرح مطالعہ" کا ایک نسخہ بائبل پور لاہور بریری میں موجود ہے۔

(باقی آئندہ)

علوم قرآنی کا پیش ہا خزانہ

مولانا امین احسن اصلاحی کی تفسیر

تدبیر قرآن

مشتل بر

جلد اول

مقدمہ و تفسیر آیہ بسم اللہ، سورہ فاتحہ، سورہ بقرہ و سورہ آل عمران

سائز ۱۲x۱۹، صفحات ۸۸۰

آفسٹ کی دیدہ زیب طباعت

چرمی پشتہ کی مضبوط پائڈار جلد کے ساتھ۔ ہر پی ۲۰ روپے

و حصول ڈاک: ایک روپیہ پچتر پیسے)

دائیں روپے پچتر پیسے بذریعہ مٹی آرڈر ارسال فرادیں یا دکانی طلب کریں)

دارالاشاعت الاسلامیہ

امت روڈ، کرشن نگر۔ لاہور نمبر ۱